

شرح الصدور في
تحريم رفع القبور

www.KitaboSunnat.com

اسلام میں کپی قبروں کی حیثیت

تصدیقہ

(ما) محمد بن علی (الشوكانی)

مترجمہ

حافظ سیف الرحمن



من اصدارات

Islamic Propagation Office in Rabvah

P.O.Box:29465 Riyadh 11457 Tel:4454900-4916065

FAX:4970126 E-Mail:rabwah@islamhouse.com

<http://www.islamhouse.com>

معزز قارئین توجہ فرمائیں!

کتاب و سنت ذات کام پر دستیاب تمام الیکٹر انک کتب ←

عام قاری کے مطالعے کے لیے ہیں۔ ←

مجلس التحقیق الاسلامی (Upload) کے علمائے کرام کی باقاعدہ تصدیق و اجازت کے بعد آپ لوڈ ←

کی جاتی ہیں۔

دعویٰ مقاصد کی خاطر ڈاؤن لوڈ، پرنٹ، فوٹو کاپی اور الیکٹر انک ذرائع سے محض مندرجات نشر و اشاعت کی مکمل اجازت ہے۔ ←

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔ ←

ان کتب کو تجارتی یا مادی مقاصد کے لیے استعمال کرنا اخلاقی، قانونی و شرعی جرم ہے۔ ←

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔ ←

kitabosunnat@gmail.com

www.KitaboSunnat.com

بِسْمِ اللّٰهِ الرَّحْمٰنِ الرَّحِيْمِ

مقدمة

شريعت کی روشنی میں ﴿۲﴾

شرک ایسا مہلک مرض ہے کہ اس کے ہوتے ہوئے انسان کی تمام عبادات خاک میں مل جاتی ہیں۔ جب سے نوع انسان کی تخلیق ہوئی ہے اس وقت سے شیطان ملعون اشرف الخلوقات کو عقیدہ توحید سے منحرف کر کے شرک میں مصروف ہے۔ اس کے دام تزویر سے محفوظ رکھنے اور شرک کی گندگی سے بچانے کی خاطر اللہ تعالیٰ نے لا تعداد اور ان گنت انبیاء اور رسول بنی نوع انسان کی طرف بھیجے۔ سب سے آخر میں حضرت محمد صَلَّی اللہُ عَلَیْہِ وَاٰلِہٖہ وَسَلَّمَ کے وجود با برکت سے مشرف کیا اور آپ پر وحی کا نزول فرمایا۔ اس وقت خانہ خدا بتوں کی گندگی سے بھرا پڑا تھا۔ ہر قبیلہ کے الگ الگ اور ہر کام کے لیے الگ الگ بت مقرر تھے۔ کسی کو بارش برسانے والا مانتے تھے، کسی کو رازق تصور کرتے تھے اور کسی کا اولاد پر مکمل کمزول سمجھتے تھے۔ آنحضرت صَلَّی اللہُ عَلَیْہِ وَاٰلِہٖہ وَسَلَّمَ نے اس جاہل قوم کو شرک کی گندگی سے پاک کر کے عقیدہ توحید سے روشناس کروایا۔ بتوں کی بیچارگی اور عاجزی کا ذکر کیا اور اللہ رب العزت کی قدرت اور مشیت سے آگاہ فرمایا۔

چنانچہ بنی اکرم صَلَّی اللہُ عَلَیْہِ وَاٰلِہٖہ وَسَلَّمَ کی حیات طیبہ میں جزیرہ عرب شرک کی نجاست سے کلی طور پر پاک ہو گیا۔ مگر آپ کی رحلت کے بعد شیطان نے پھر دجل و فریب کے جال میں مسلمانوں کو پھنسا کر شرک پر لگایا۔ چنانچہ قبر پرستی، ہوس پرستی اور نفس پرستی وغیرہ کی صورت میں دوبارہ اس کا نیجہ بویا اور اب وہ قیامت تک اس کی آبیاری کرتا رہے گا۔ چنانچہ آج مسلمان قوم بزرگوں کی تعظیم کی صورت میں قبر پرستی میں بٹتا ہے۔ حالانکہ ہر زمانہ میں بزرگان دین اور ائمہ کرام نے اس سے بختنی سے منع کیا۔ شیخ الاسلام امام ابن تیمیہ رحمہ اللہ نے ساری عمر شرک کے خلاف قلمی اور سانی جہاد کیا۔ ان کا ایک رسالہ کتاب الزیارتہ اس کی پوری پوری عکاسی کرتا ہے۔

شرح الصدور :-

یہ میرا دوسرا رسالہ ہے جس کا ترجمہ کرنے کے لیے میں نے قلم اٹھایا ہے یہ بھی شرک و بدعت کی تردید میں ہے۔ یہ امام محمد بن علی بن عبد اللہ جو امام شوکانی رحمہ اللہ کے نام سے مشہور ہیں، کا تصنیف کردہ ہے۔ اس رسالہ میں انہوں نے ذکر کیا ہے کہ جب کبھی مسلمانوں کا کسی مسئلے میں آپس میں اختلاف پیدا ہو جائے تو اس کا فیصلہ کتاب اللہ اور سنت رسول اللہ سے کرایا جائے کیونکہ کتاب و سنت ہی صحیح معنوں میں عادل، قاضی اور صحیح ہیں اور حق و باطل کی تیزی کے لیے یہ کسوٹی ہیں۔ عالم مجتهد اور علامہ سب ہی پر اس کسوٹی سے تقید کی جاسکتی ہے پھر اس مسئلہ کا ذکر کیا ہے کہ قبروں کو اونچا کرنا اور ان پر گنبد بنانا شرعاً جائز ہے۔ پھر یہ ذکر کیا ہے کہ قبروں پر جو گنبد وغیرہ نظر آئیں ان کا مسمار کرنا اور منہدم کرنا مسلمانوں پر فرض ہے۔ اور انبیاء کرام اور صلحاء کی قبروں کو بحمدہ گاہ بنانا منوع ہے اور ایسا کرنے والا ملعون ہے۔ آخر میں ذکر کیا ہے کہ قبروں پر گنبد بنانے سے کئی فتنے ابھرتے ہیں اور کئی بدعتات ان کی کوکھ سے جنم لیتی ہیں۔ یہ شرک کا سب سے بڑا ذریعہ ہیں۔ اللہ ان فتنوں سے ہمیں محفوظ رکھے۔ ﴿آمین﴾

مصنف کی زندگی پر ایک نظر:-

آپ بارہویں صدی ہجری کے ربع آخر کے لگ بھگ پیدا ہوئے۔ آپ کا نام آپ کے والدین نے محمد بن علی رکھا تھا۔ بڑے ہو کر امام شوکانی کے نام سے شہرت حاصل کی۔ تقریباً پون صدی تک اپنی علمی ضیاء سے بنی نوع انسان کے قلوب کو منور کرنے کے بعد ۱۲۵۰ھ کو اپنے خالق حقیقی کے بلا وے پر عالم آخرت سدھار گئے۔ آپ نے صفرنی میں ہی قرآن کریم کو زبانی یاد کر لیا تھا۔ بعد ازاں متعدد اساتذہ کے سامنے زانوئے تلمذ طے کیا۔ ان سے علم تجوید، قرأت، تفسیر اور حدیث کا علم حاصل کیا۔ اس کا نتیجہ یہ ہوا کہ آپ اپنے ہم眾روں سے علوم شریعت میں یک گونہ سبقت لے گئے۔ تحصیل علم سے فارغ ہو کر مندرجہ لیس پر بیٹھ گئے۔ اور اس کے ساتھ ساتھ اشہب قلم کو میدان قرطاس میں دوڑانے کی مشق کرنے لگے۔ ساری عمر یہی مشغلہ رہا۔

حتیٰ کہ ان کے حقیقی مالک کی طرف سے پیغامِ اجل آگیا۔ پھر سب کچھ جھوٹ کراپنے خالقِ حقیقی سے جا ملے۔

تغمدہ اللہ برحمته الواسعة

آپ کی تدریس اور تصنیف سے ہزاروں لوگ مستفیض ہوئے۔ آپ کی تصنیفات کی فہرست کافی طویل ہے۔ ان میں سے چند مشہور کتب مندرجہ ذیل ہیں۔

- [۱] نیل الاوطار شرح منتقی الاخبار .
- [۲] ارشاد الفحول فی علم الاصول .
- [۳] الدرالنضید فی اخلاق کلمة التوحید .
- [۴] شرح الصدور فی تحريم رفع القبور۔ (رسالہ هذا)
- [۵] مفید المستفید فی رد علی من انکر الاجتہاد .

ترجمہ شرح الصدور

الحمد لله رب العالمين والصلوة والسلام على سيد المسلمين وعلى آله المطهرين وصحابه المكرمين .

اختلاف ختم کرنے کا صحیح طریقہ:

اما بعد: آپ کو یہ معلوم ہونا چاہئے کہ جب مسلمانوں کا باہمی کسی مسئلہ میں اختلاف پیدا ہو جائے کہ آیا یہ کام بدعت ہے یا سنت، مکروہ ہے یا مباح، حرام ہے یا حلal وغیرہ تو نبی اکرم ﷺ کے مبارک عہد سے لے کر آج تک یعنی چودہ صدیوں تک مسلمانوں کے سلف اور خلف اس امر متفق رہے ہیں کہ جب ائمہ مجتہدین کا دین کے کسی مسئلہ میں اختلاف پیدا ہو جائے تو اس کے فیصلے کے لئے کتاب و سنت کی طرف رجوع کیا جائے۔ اور ان دونوں کا فیصلہ قطعی اور ناطق ہوگا۔ چنانچہ اللہ رب العزت کی مقدس کتاب اس امر کی شہادت دیتی ہے۔

فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ ﴿٥٩﴾ [النساء: ٥٩]

”کہ اگر دین کے کسی مسئلہ میں تمہارا آپس میں نزاع اور اختلاف ہو جائے تو اسے ختم کرنے کے لیے اللہ اور اس کے رسول کی طرف رجوع کرو۔“

اللہ کی طرف رجوع کرنے کا مطلب یہ ہے کہ اللہ کی کتاب کا فیصلہ تسلیم کرو۔ رسول اکرم ﷺ کی طرف رجوع کرنے کا مطلب یہ ہے کہ آنحضرت کے دنیا سے رحلت فرمانے کے بعد آپ کی سنت مبارکہ کے فیصلہ کے آگے سر تسلیم خم کر دو۔ چنانچہ اس امر میں تمام مسلمان متفق ہیں۔ جب ایک مجتہد کہے کہ یہ کام حلال اور مشروع ہے اور دوسرا اس کی حرمت کا فتوی دے تو دونوں میں سے کسی ایک کو دوسرے پر برتری اور فویت حاصل نہیں ہوگی۔ خواہ اس کا علم دوسرے سے زیادہ ہو یا اس سے عمر میں بڑا ہو یا اس کا زمانہ مقدم ہو۔ اس کی وجہ یہ ہے کہ وہ دونوں اللہ کے بندے ہیں اور دونوں شریعت مطہرہ کے احکام کے پابند ہیں اور جو کچھ اللہ کی کتاب اور سنت رسول بیان کرتی ہے اس کے مطابق عبادت کرنے کے پابند ہیں۔ ان سے وہی کچھ مطلوب ہے جو دیگر بندوں سے مطلوب ہے، کسی کا علامہ ہونا، درجہ احتجاج پر فائز ہونا یا اس سے فویت والے مقام پر فائز ہونا اس سے شریعت کے وہ احکام جو اس نے اپنے بندوں کے لئے مشروع قرار دیئے ہیں، ساقط نہیں کر سکتا۔

علماء اور عوام سب شریعت کے پابند ہیں

اسی طرح ایک عالم کو اللہ کے مکلف بندوں سے مستثنی قرار نہیں دیا جا سکتا بلکہ عالم کا علم جوں جوں ترقی کرتا ہے۔ اس کی ذمہ داریوں اور فرائض میں بھی اضافہ ہوتا جاتا ہے۔ لیکن عوام کے سر پر اتنی بڑی ذمہ داریوں کا بوجھ نہیں ہوتا۔ اگر ایسے نہ ہوتا تو اللہ تعالیٰ شریعت مطہرہ کے احکام لوگوں کے سامنے بیان کرنیکی ذمہ داری ان پر نہ لگاتا۔ اور حق کی وضاحت کے لیے ان کو مکلف نہ بتاتا۔ حالانکہ اللہ عز وجل نے شریعت کی وضاحت ان کے ذمہ لگائی ہے۔

جیسا کہ ارشاد باری تعالیٰ ہے:

وَإِذَا حَدَّ اللَّهُ مِيشَاقَ الَّذِينَ أُوتُوا الْكِتَابَ لِتُبَيِّنَنَّهُ لِلنَّاسِ وَلَا

تَكْتُمُونَةً ﴿١٨٧﴾ [آل عمران: ۱۸۷]

”جب اللہ نے اہل کتاب (یہود و نصاریٰ) کے علماء سے یہ عہد لیا کہ تم اس کتاب کو لوگوں کے سامنے بیان کرنا اور اسے مت چھپانا“۔

ایک اور مقام پر ارشادِ ربانی ہے:

﴿إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَهُ لِلنَّاسِ

فِي الْكِتَابِ أُولَئِكَ يَلْعَنُهُمُ اللَّهُ وَيَلْعَنُهُمُ اللَّعُونُ﴾ [البقرة: ۱۵۹]

”جبولوگ ہماری نازل کردہ کھلی نشانیاں اور ہدایت کی بتائیں کسی وقت مصلحت کے پیش نظر یا لوگوں سے ڈر کر چھپاٹے ہیں حالانکہ ہم نے اپنی کتاب (قرآن مجید) میں ان کی پوری پوری وضاحت کر دی ہے تو ایسے لوگوں پر اللہ کی لعنت برستی ہے فرشتے اور دیگر مغلوقات بھی اس پر لعنت کرتے ہیں“۔

اگر ایسے نہ ہوتا کہ جس شخص کو اللہ نے علم کی نعمت سے نوازا ہے کہ وہ لوگوں کے سامنے بیان کرے تو اس کے لیے یہی کافی تھا جو ہم اوپر ذکر کچے ہیں کہ عالم لوگ دائرہ تکلیف سے کسی وقت بھی خارج نہیں ہو سکتے۔ بلکہ علم کی بنا پر ان کو زیادہ مکلف بنایا ہے۔ جب وہ کسی گناہ کا ارتکاب کرتے ہیں تو ان کا یہ گناہ اور جرم جاہل کے گناہ کی نسبت زیادہ سخت ہوتا ہے اور اس کی سزا بھی سخت ہوتی ہے۔ جیسے اللہ تعالیٰ نے اپنے کلام پاک میں ارشاد فرمایا ہے کہ جس شخص سے جہالت اور نادانی کی وجہ سے کوئی غلطی سرزد ہو جاتی ہے اور جو عمداً جان بوجہ کر کسی گناہ کا ارتکاب کرتا ہے تو وہ دونوں ایک قسم کی سزا کے مستحق نہیں۔ بلکہ ان کے گناہ کی نوعیت مختلف ہونے کی وجہ سے سزا کی نوعیت بھی بدل جاتی ہے۔ جیسے قرآن کریم کی کئی آیات میں علمائے یہود کے ارتکاب جرم کا ذکر آیا ہے کہ انہوں نے اللہ کی شریعت کی مخالفت پر کربانہ ہوئی تھی۔ حالانکہ تورات ان کے پاس تھی اس کو خود پڑھتے تھے اور دوسروں کو بھی اس کی تعلیم دیتے تھے۔ چنانچہ متعدد مقامات پر ان کی اس براہی کا ذکر کیا گیا ہے۔ آقائے نامدار حضرت محمد ﷺ نے ارشاد فرمایا:

”سب سے پہلے ایسے عالم کو جہنم میں پھینکا جائے گا جو لوگوں کو نیکی کا حکم دیتا ہے اور خود اس نیکی سے محروم ہے۔ لوگوں کو برائی سے روکتا ہے لیکن خود اس برائی میں بنتا ہے۔“

علماء پر شریعت کی پابندیاں زیادہ ہیں:-

الغرض یہ بات واضح ہے کہ علم کی کثرت اور اس کے حامل کا درجہ عرفان تک پہنچنا اس سے شرعی امور اور فرائض کو ساقط نہیں کرتا اور نہ اس میں تخفیف کا موجب بنتا ہے۔ بلکہ صاحب علم پر دیگر لوگوں کی نسبت زیادہ پابندی ہوتی ہے۔ اسے کچھ مزید ایسے امور اور فرائض کو سرانجام دینا ہوتا ہے جس سے جاہل اور ناخواندہ لوگ مستثنی ہوتے ہیں۔ اور اسے ایسے امور کا مکلف بنایا جاتا ہے جن کی پابندی جاہل کے لیے ضروری نہیں۔ اس کا گناہ بھی عوام کی نسبت زیادہ سخت شمار ہوگا۔ اور اس کی سزا بھی زیادہ سخت ہوگی۔ جس شخص کو امور شریعت میں معمولی سی واقفیت ہوگی وہ اس کی حقیقت سے انکار نہیں کرسکتا۔ اس سلسلہ میں قرآنی آیات اور احادیث نبوی ﷺ اس قدر کثرت سے آئی ہیں کہ اگر ان تمام کو جمع کیا جائے تو ایک مستقل تصنیف اور بہت بڑی کتاب بن جائے گی۔ لیکن اس کے متعلق بحث و تھیص کرنا ہمارا مدعی اور نصب العین نہیں۔ بلکہ اس سے ہماری غرض و غایت یہ ہے کہ جیسے ایک جاہل امور شریعت کا پابند ہے ویسے ہی ایک جید اور تبحر عالم پر شریعت کی پابندیاں عائد ہوتی ہیں اور کتاب و سنت کی پیروی کرنا دونوں پر یکساں لازم ہے اور اس کے ساتھ یہ بھی وضاحت ہو چکی کہ شریعت میں جاہل اور عالم کے مرتبہ میں کافی تفاوت ہے۔ کیونکہ شریعت کے بعض امور میں عالم کو مکلف بنایا گیا ہے اور اس کے اہم فرائض شمار کئے گئے ہیں۔ اس کے عکس جاہل کو اس کا مکلف نہیں بنایا گیا اور نہ اس کے فرائض میں شمار کیا گیا ہے۔

﴿۱۰﴾ ایک تبحر عالم بھی غلطی کر سکتا ہے ﴿۱۱﴾

اس سے یہ بات ثابت ہو گئی کہ کسی مسئلہ میں باہمی اختلاف کرنے والے علماء یا ان کے پیروکاروں اور اقتدار نے والوں میں سے کسی کو حق نہیں پہنچتا کہ وہ کہے کہ فلاں شخص جو کچھ کر رہا ہے وہی حق

ہے۔ کسی اور کی بات حق و صداقت پر تمنی نہیں۔ یا فلاں عالم کی بات فلاں عالم سے زیادہ متنی برحقیقت ہے۔ اگر اسے کچھ علم و دانش ہے تو اس پر لازم ہے کہ اختلافی مسئلہ میں کتاب و سنت کی طرف رجوع کرے۔ کیونکہ جس کے پاس کتاب و سنت کی دلیل ہوگی وہ حق پر ہوگا اور اسے حق کہنا اولیٰ ہوگا اور کتاب و سنت کی دلیل جس کے خلاف ہوگی وہ خطا کار ہوگا اور اسے غلطی پر تصور کیا جائے گا۔ لیکن اس غلطی اور خطأ کا اس پر کوئی گناہ یا مواخذہ نہیں ہوگا۔ بشرطیکہ اجتہاد کرنے میں اس نے کوئی دقیقتہ فروغراشت نہ کیا ہو۔ ایسی صورت میں اسے معدود تصور کیا جائے گا بلکہ اسے اجتہاد کرنے کا اجر ملے گا جب کہ ایک صحیح حدیث میں مذکور ہے۔

”جب کوئی حاکم اجتہاد کر کے حقیقت حال سے آگاہ ہو جائے تو اسے دو گناہ ثواب ہوگا۔ لیکن

اگر وہ اجتہاد کرنے میں غلطی کا شکار ہو جاتا ہے تو پھر بھی اسے ثواب سے محروم نہیں کیا جائے گا

بلکہ اسے اجتہاد کرنے کا ثواب ہوگا“۔ [مشکوٰۃ النجف، ص ۳۲۳۔ بحوالہ صحیحین]

صداقت کا معیار کتاب و سنت ہوگا

آپ کو یہی بات جاننا کافی ہے کہ خطا کرنے سے بھی اس کے فاعل کو ثواب سے محروم نہیں کیا جائے گا۔ مگر یہ ثواب صرف مجتہد کے لیے ہے جب وہ اجتہاد کرنے میں خطأ کر جائے لیکن کسی دوسرے کے لیے اس وقت اس کی اتباع جائز نہیں ہوگی اور نہ اس کی معذوری کے مطابق معدود تصور کیا جائے گا۔ جب کہ اس کی طرح اسے ثواب نہیں ہوگا۔ بلکہ اس کے سواباتی تمام لوگ جو امور شریعت کے مکفی ہیں وہ خطأ کے معاملہ میں اپنے امام یا بزرگ کی اقتدار ترک کر دیں اور حق و صداقت وہی ہوگا جس پر کتاب و سنت کی مہربثت ہوگی۔ جب اہل علم کا باہمی کسی مسئلہ میں نزاع ہو جائے تو اس کے فیصلے کے لیے کتاب و سنت کی طرف رجوع کیا جائے۔ جس کے پاس کتاب و سنت کے دلائل ہوں گے وہ حق پر ہوگا خواہ وہ تباہ ہو۔ اس کے عکس جس کے پاس کتاب و سنت کے دلائل متفقہ ہوں گے وہ باطل پر متصور ہوگا اور خطأ کار شمار ہوگا۔ خواہ کیش لوگ اس کے ہموار ہوں۔ کسی عام، متعلم یا کسی صاحب عقل کے لیے جائز نہیں کہ وہ کہے کہ جس عالم کا میں پیر و کار ہوں، پر چم حق و صداقت اسی کے ہاتھ میں لہر رہا ہے۔ خواہ کتاب و سنت کے دلائل اس کی تائید نہ کریں۔ یہ بہت

بڑی جہالت، قابل نہ مدت تھصف اور دائرہ انصاف سے تجاوز ہے۔ کیونکہ حق و صداقت کی پہچان مردوں سے نہیں ہوتی بلکہ حق کی کسوٹی سے مردوں کو پہچانا جاتا ہے۔ کیونکہ یہ ایک لیقینی امر ہے کہ مجتهد علماء اور ائمہ سے غلطی سرزد ہونے کا ہر وقت امکان رہتا ہے۔ جبکہ ان کا یہ عمل صحیح اور درست بھی ہو سکتا ہے۔ کیونکہ بھی تو وہ درست اور صحیح کام کرتا ہے اور بھی خطاب ہو جاتی ہے۔ لیکن اس کی خطاب اور صواب کا پتہ لگانا کتاب و سنت کی کسوٹی کے بغیر ناممکن ہے۔

اسی وجہ سے اسے کتاب و سنت کے معیار سے پرکھیں گے اور اس پر تنقید کریں گے۔ اگر ان دونوں کے معیار کے مطابق ہوگا تو اس کی بات پر مہر صواب ثبت کی جائے گی اور اسے درست تسلیم کیا جائے گا۔ اگر ان کے معیار کے مطابق نہیں ہوگا تو اسے خطاب پر محروم کیا جائے گا۔ اس معاملہ میں قرن اول سے لے کر آج تک تمام سلف، خلف اور چھوٹے بڑے علماء متفق ہیں۔ جسے معمولی سال علم ہے وہ بھی اس بات کو جانتا ہے اور معمولی سے واقفیت رکھنے والی بھی اس سے آگاہ ہے۔

﴿لَا يَنْهَا نَاقْصَانِ عِلْمٍ كَيْ حَالَتْ مِنْ بَعْدِهِ مَعْنَى﴾

جو شخص اس بات کو تسلیم نہیں کرتا اور اس کا اعتراف نہیں کرتا وہ اپنے نفس کو مجرم گردانے اور یہ جان لے کہ اس نے ایسے معاملہ میں غور و فکر کیا ہے جو اس کے لائق نہیں اور اس کی قدرت سے باہر ہے اور اس کا فہم اسے سمجھنے سے قاصر ہے اسے چاہئے کہ اپنی زبان اور قلم پر پابندی لگائے اور تحصیل علم میں مشغول ہو جائے علوم انجمنداد حاصل کرنے کے لیے اپنے آپ کو وقف کر دے۔ وہ ایسا علم یکی ہے جس سے اسے کتاب و سنت کی معرفت اور پہچان ہو اور دلائل میں تیز پیدا کرنے کی قوت پیدا ہو۔ سنت اور اس کے متعلقہ علوم میں بحث و تحقیص کے لیے معاون ثابت ہوتا کہ صحیح اور ضعیف حدیث کے مابین امتیاز کر سکے۔ حدیث مقبول اور مردوں کی تیزی میں اسے کوئی دقت پیش نہ آئے اور اامت کے ائمہ کبار اور سلف و خلف کے کلام پر غور و فکر کرنے کا موقع ملتا کہ ان کے ذریعے اپنے مطلوب کو حاصل کرنے میں اسے کوئی دشواری پیش نہ آئے۔ اگر وہ ایسا نہیں کرے گا اور جو امور ہم اور پر ذکر کر چکے ہیں ان میں مشغول ہو جائے گا تو اس کا نتیجہ نہ امت اور شرمندگی

کے سوا کچھ نہ ہوگا۔ کیونکہ اس نے یہ کوتا ہی کی ہے کہ وہ ان علوم پر مکمل دسترس حاصل کرنے سے پہلے ہی اس میں مشغول ہو گیا۔ پھر وہ تمباکرے گا کاش! میں لایعنی بات کرنے سے باز رہتا اور جس بات کا مجھے علم نہیں اس میں مداخلت نہ کرتا۔ ہمیں ہادیٰ اکبر نے کیسا اچھا ادب سکھایا ہے۔ آپ ﷺ کا ارشادِ گرامی ہے۔

”اللہ تعالیٰ اس مرد پر حرم فرمائے جو اچھی بات کہتا ہے یا خاموش رہتا ہے۔“

یہ اس شخص کے متعلق فرمایا جو ضروری اور لازمی علوم حاصل کرنے سے پیشتر علم کے بحیرمیق میں غوط زنی کرتا ہے۔ اور علماء سے تعصّب اور ہٹ دھرمی کا مشغلہ بنائے رکھتا ہے۔ اور جس بات کا اسے علم نہیں اور نہ اسے سمجھنے کی اسے الہیت ہے۔ اس کے صواب و خطاب ہونے کے متعلق فیصلہ کرتا ہے۔ وہ کوئی اچھی بات سیکھنے کی کوشش نہیں کرتا اور نہ اس کی زبان خاموش رہ سکتی ہے۔ تو ایسے شخص نے وہ ادب نہیں سیکھا جو حضور اکرم ﷺ نے سکھانا چاہا۔

﴿لَهُ خِلْفٌ﴾ خلاف کی صورت میں کتاب و سنت کا فیصلہ حتمی ہوگا ﴿لَهُ خِلْفٌ﴾

جب ہماری ذکر کردہ عبارت سے یہ بات پایہ ثبوت کو پہنچ گئی کہ کسی مسئلہ میں باہمی نزاع اور اختلاف کی صورت میں کتاب اللہ اور سنت رسول اللہ کی طرف رجوع کرنا واجب ہے جیسا کہ قرآنی نص اور مسلمانوں کا اجماع اس کے شاہد ہیں تو آپ کو معلوم ہو گیا کہ جو لوگ کہتے ہیں کہ علماء کی خطاب معلوم کرنے کا کوئی اور طریقہ نہیں ہے جبکہ کسی مسئلہ میں ان کا اختلاف اور نزاع پیدا ہو جائے تو یہ لوگ سراسر کتاب اللہ کی مخالفت کرتے ہیں۔ اور اجماع امت کی خلاف ورزی کرتے ہیں۔ آپ ذرا غور و فکر سے کام لیں۔ اللہ آپ کی صحیح رہنمائی فرمائے۔ وہ غلط بات کہہ کر گناہ کا مرتبہ ہوا ہے۔ وہ اس واضح غلطی کے باعث کسی مصیبت میں پھنس گیا ہے۔ اس کے قصور اور غلطی نے اسے کسی پریشانی میں بٹلا کر دیا اور اس بات نے جو کہنے کے لا اقت نہیں تھی اسے کسی پریشانی میں بٹلا کر دیا اور اس بات نے جو کہنے کے لا اقت نہیں تھی اسے کسی تکالیف سے دوچار کر دیا۔

اختلاف کی ایک مثال :-

میں نے اہل علم کے باہمی نزاع اور اختلاف کے متعلق جو ذکر کیا ہے اس کی ایک واضح مثال بیان کرنا چاہتا ہوں اور کتاب اللہ اور سنت رسول ﷺ کی صورت میں رجوع کرنے کی کیفیت کا ظہار کرتا ہوں تاکہ ہم صواب و خطأ کو جان لیں اور ہمیں معلوم ہو جائے کہ حق و صداقت کا پرچم کس کے ہاتھ میں ہے اور کذب و باطل کے پرچم تکے کون ہے۔ تاکہ حق کی پوری پوری پہچان ہو جائے اور اسلام کا کوئی گوشہ مخفی نہ رہے۔ جب کسی شے کی کوئی مثال پیش کی جاتی ہے اور اس حصی دیگر نظر کو پیش کیا جاتا ہے تو حقیقت کی پوری پوری وضاحت ہو جاتی ہے۔ تاکہ ارباب عقل و دانش پر کچھ مخفی نہ رہے۔ مزید برآں ناخواندہ اور نادقائقہ لوگوں کو بھی اس کی کچھ واقعیت ہو جائے۔ نیز اس مسئلہ کو جس کا ہم ذکر کرنا چاہتے ہیں بطور مثال پیش کرتے ہیں۔ مزید برآں جو کچھ ہم نے ذکر کیا ہے اس کی وضاحت مطلوب ہے۔ یہ مسئلہ ایسا ہے کہ اس کے متعلق ہمارے زمانے میں ہمارے شہر میں کچھ لوگوں کی آپس میں تلخ کلامی ہوئی ہے۔ خصوصاً آج کل کھینچا تانی ہے اس کے کچھ اسباب ہیں جو کسی سے مخفی نہیں ہے۔

وہ مسئلہ یہ ہے کہ قبروں کو اونچا کرنا اور ان پر گنبد اور قبے بنانا (جیسے لوگ مسجدوں اور قبروں پر بناتے ہیں)، شریعت میں جائز ہے یا نہیں؟

سوال :

کیا قبروں کو اونچا کرنا اور ان پر گنبد اور قبے بنانا (جیسے لوگ مسجدوں اور قبروں پر بناتے ہیں)، شریعت میں جائز ہے یا نہیں؟

جواب:-

ہم کہتے ہیں کہ آپ کو معلوم ہونا چاہئے کہ عہد صحابہ سے لے کر آج تک سلف اور خلف اس مسئلہ میں متفق رہے ہیں کہ قبروں کو اونچا کرنا اور ان پر گنبد اور روپے بنانا بدعت ہے۔ یہ ایسی بدعت ہے جس کے متعلق

شریعت میں نہی مذکور ہے۔ اور رسول اکرم ﷺ کی سخت وعید آئی ہے۔ جیسا کہ اس کا ذکر آگے آ رہا ہے۔ اس مسئلہ میں سوائے امام یحیٰ بن حمزہ کے تمام مسلمانوں کا اتفاق ہے۔ چنانچہ امام یحیٰ کا ایک مقولہ اس بات پر دلالت کرتا ہے کہ بزرگوں اور قبل احترام ہستیوں کی قبروں پر گنبد اور روپے بنانا جائز ہے اور اس میں کوئی مضاائقہ نہیں۔

لهم امام یحیٰ کا کوئی ہمنوا نہیں

اس مسئلہ میں کسی عالم نے امام یحیٰ کی تائید نہیں کی اور نہ اس کا کوئی ہمنوا نظر آتا ہے۔ فقهہ زیدیہ کی کتب میں اس کی اباحت کا فتوی مذکور ہے۔ لیکن اس کا دار و مدار امام یحیٰ کے قول پر ہے۔ اور ان کی اقتدا میں انہوں نے ایسے کیا ہے۔ چنانچہ ان کے ہم صر علاماء یا معتقد میں علماء یا اہل بیت میں سے اور دیگر علماء میں سے کوئی بھی اس قائل نہیں۔ صاحب الجمار نے ایسے ہی ذکر کیا ہے۔ یہ زیدی فرقہ کے تبحر علماء میں شمار ہوتے ہیں اور ان کے باہمی اختلاف کے موقع پر فیصلہ کے لیے ان کے مذهب کے لوگ ان کی طرف رجوع کرتے ہیں اور باہمی نزاع کے تصفیہ کے لیے ان پر انحصار کرتے ہیں۔ بلکہ اکثر مجتہدین کے اقوال اور فقہی مسائل کے اختلاف کے فیصلے کا انحصار ان پر ہے۔ وہ اپنے زمانہ میں مرجن الخلاف رہے ہیں۔ اور قائلین کے اقوال کے اثبات اور رد کا فیصلہ ان پر مختص ہے۔ چنانچہ اس کتاب کے مصنف نے اس بات کو یعنی بزرگوں کی قبروں پر گنبد اور روپے بنانے کی اباحت کو صرف امام یحیٰ کی طرف منسوب کیا ہے۔

چنانچہ اس کی عبارت درج ذیل ہے:

”بزرگوں اور بادشاہوں کی قبروں پر گنبد اور روپے بنانا جائز ہے۔ اس میں کوئی حرج نہیں۔“

کیونکہ مسلمان ایسا کرتے ہیں کسی نے اس کو برا محسوس نہیں کیا۔

لہٰ لہٰ امام یحیٰ کا دیگر علماء سے اختلاف

جب آپ کو یہ علم ہو گیا تو یہ بات ثابت ہو گئی کہ دراصل اس مسئلہ میں امام یحیٰ کا باقی تمام علماء سے اختلاف ہے۔ وہ علماء صحابہ کرام تھے تا بعین تھے، اہل بیت کے متقدمین اور متاخرین تھے۔ مذاہب اربعہ کے ائمہ تھے اور دیگر مجتہدین تھے۔ یہ صحابہ کرام کے دور سے لے کر آج تک امام یحیٰ کے خلاف ہیں۔ اس میں اس اعتراض کی ہر گز گنجائش نہیں کہ کچھ لوگوں نے اپنی مولفات میں اسے بیان کیا ہے۔ کیونکہ کسی کے صرف بیان کرنے سے یہ ثابت نہیں ہوتا کہ اسے بیان کرنے والا اسے پسند کرتا ہے اور یہی مذہب اختیار کرتا ہے۔ اگر آپ کسی اہل علم کو دیکھیں کہ وہ امام یحیٰ کا ہمノا ہے اور اس کے قول کو ترجیح دیتا ہے تو اگر مجتہد ہو گا تو امام یحیٰ کی بات کا قائل ہو گا اور اس کا استدلال بھی وہی ہو گا جو امام یحیٰ کا ہے۔ اگر وہ غیر مجتہد ہو گا تو اس کی موافقت بے معنی ہو گی۔ اس کا کوئی اعتبار نہیں۔ کیونکہ مقلدین کے لیے مجتہدین کے اقوال جست ہوتے ہیں نہ کہ غیر مجتہدین کے۔ جب آپ یہ معلوم کرنا چاہیں کہ آیا جو کچھ امام یحیٰ نے کہا ہے وہ حق و صداقت پر بنی ہے یاد گیر علماء جو کہہ رہے ہیں وہ حق بات ہے تو اس اختلاف کا فیصلہ اس نج اور قاضی سے کرنا چاہئے جس کے متعلق اللہ عزوجل نے حکم فرمایا ہے۔ ایسا عادل اور منصف قاضی کون ہے؟ وہ اللہ کی کتاب قرآن مجید اور رسول اکرم ﷺ کی سنت مبارکہ ہے۔

لہٰ لہٰ کتاب و سنت سے فیصلہ کرانے کا طریقہ سنت رسول ﷺ کی پیروی ہے

سوال :

اگر آپ یہ سوال کریں کہ کتاب اللہ اور سنت رسول ﷺ کے پاس فیصلہ لے جانے کا کیا طریقہ ہے تاکہ حق و باطل میں امتیاز ہو جائے اور راہ راست سے بھلے ہوئے انسانوں کے درمیان تمیز ہو سکے۔

جواب:-

میں عرض کرتا ہوں آپ کان کھول کر سن لیں اور پورے غور و خوض سے سمجھنے کی کوشش کریں اور اپنے ذہن میں اسے پوری طرح ذہن نشین کر لیں۔ میں آپ کے لیے مطلوبہ کیفیت کی وضاحت کرتا ہوں اور اس طرح بیان کرنے کی کوشش کروں گا کہ آپ کے دل و دماغ پر شک و شبہ کا کوئی غبار باقی نہ رہے۔ اور آپ کے ذہن اور فہم میں کسی طرح کا مغالطہ باقی نہ رہے۔ اللہ عزوجل کا ارشاد ہے:

﴿وَمَا آتَكُمُ الرَّسُولَ فَحُذُّوْهُ وَمَا نَهَاكُمْ عَنْهُ فَأَنْتُهُوَا﴾ [الحشر: ۱]

”جو احکام رسول اکرم ﷺ ارشاد فرمائیں ان پرختی سے کار بند رہو اور جن امور سے منع فرمائیں ان سے اجتناب کرو۔“

اس آیت کریمہ میں اللہ عزوجل نے رسول اللہ ﷺ کے حکم کی پیروی اپنے بندوں پر لازمی قرار دی ہے اور اس پر کار بند رہنے کا حکم فرمایا ہے۔ اور جس بات سے سید الانبیاء حضرت محمد ﷺ نے ہمیں روکا اس سے باز رہنے اور ترک کرنے کا حکم ہے۔

نیز اللہ تعالیٰ کا ارشاد ہے:

﴿فُلُونْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ﴾ [آل عمران: ۴]

”(اے بنی اسرائیل) آپ (لوگوں سے) فرمادیں کہ اگر تم اللہ تعالیٰ سے محبت کا رشتہ جوڑنا چاہتے ہو تو میری پیروی کرو۔ (اس کا نتیجہ یہ ہوگا) کہ اللہ تعالیٰ تم کو اپنی محبت کے رشتہ میں منسلک کر لے گا۔“

اس آیت کریمہ میں اللہ کی محبت کو جو اس کے بندے پر واجب ہے رسول اکرم ﷺ کی اتباع کے ساتھ مشروط اور معلق کیا ہے۔ اور آپ کی اتباع کو محبت کا صحیح معیار قرار دیا ہے۔ اس بندے کی اپنے مولاۓ کریم کے ساتھ پھیلی محبت کا ثبوت ملتا ہے اور ایسی محبت ہی تقابل اعتبار ہے۔ نیز یہی وہ سبب اور ذریعہ ہے کہ جس کی بدولت بندہ اس امر کا مستحق ہو جاتا ہے کہ اللہ رب العزت خود اس سے محبت کرنے لگتا ہے۔

ایک اور مقام پر ارشاد فرمایا:

﴿مَنْ يُطِعَ الرَّسُولَ فَقَدْ أطَاعَ اللَّهَ﴾ [النساء: ٤] [١١]

”جو شخص رسول ﷺ کی اطاعت کرتا ہے تو وہ فی الحقيقة اللہ کی اطاعت اور تابع داری کرتا ہے۔“

اس آیت کریمہ میں یہ ذکر کیا گیا ہے کہ رسول اللہ ﷺ کی اطاعت اور تابع داری درحقیقت اللہ رب العزت کی اطاعت اور تابع داری ہے۔

﴿وَمَنْ يُطِعَ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنْ النَّبِيِّينَ وَالصَّدِيقِينَ وَالشُّهَدَاءِ وَالصَّالِحِينَ وَحَسْنَ أُولَئِكَ رَفِيقًا ۝﴾ [النساء: ٩]

”اور جو شخص اللہ اور اس کے رسول ﷺ کی اطاعت کرتا ہے تو وہ ان لوگوں کے ساتھ ہو گا جن پر اللہ نے انعام فرمایا۔ وہ لوگ انبیاء، شہداء، صدیق اور نبیکار بندے ہیں۔ اور یہ ساتھی بہت اچھے ہیں۔“

تو جو شخص اللہ اور اس کے رسول ﷺ کی اطاعت کرتا ہے تو اس کے لیے یہ سعادت واجب قرار دی ہے۔ یہ ایسے لوگوں کا ساتھی ہو گا جن کے درجات بہت بلند ہوں گے اور جن کا مرتبہ اللہ کے ہاں بہت اونچا ہو گا۔

چنانچہ ارشادِ باری تعالیٰ ہے:

﴿وَمَنْ يُطِعَ اللَّهَ وَرَسُولَهُ يُدْخِلُهُ جَنَّاتٍ تَجْرِيْ مِنْ تَحْتِهَا الْأَنْهَارُ خَالِدِينَ فِيهَا وَذَلِكَ الْفَوْزُ الْعَظِيمُ ۝ وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلُهُ نَارًا خَالِدًا فِيهَا وَلَهُ عَذَابٌ مُّهِينٌ ۝﴾ [النساء: ٤] [٢]

”جو شخص اللہ اور اس کے رسول کی اطاعت کرتا ہے اللہ سے داخل کرے گا باغات میں جن کے

نیچے سے نہر ہیں چل رہی ہیں جس میں وہ ہمیشہ رہیں گے اور یہ اللہ کا ان پر بہت بڑافضل ہے۔ اور جو شخص اللہ اور اس کے رسول ﷺ کی نافرمانی کرتا ہے اور اس کی (مقرر کردہ) حدود کو پھلانگتا ہے تو اللہ تعالیٰ اسے جہنم کی آگ میں داخل کرے گا۔ وہ اس میں ہمیشہ (سزا پاتا) رہے گا اور اس کے لیے ذلیل اور سوا کن عذاب ہو گا۔

نیز اللہ تعالیٰ کا ارشاد ہے:

﴿وَمَنْ يُطِعَ اللَّهُ وَرَسُولَهُ وَيَخُشَّ اللَّهُ وَيَتَّقَّهُ فَأُولَئِكَ هُمُ الْفَائِزُونَ﴾ [النور: ٥٢]

”جو اللہ اور اس کے رسول ﷺ کی اطاعت کرتا ہے، اللہ سے ڈرتا ہے اور تقویٰ اختیار کرتا ہے در حقیقت کامیابی کا سہرا نہیں لوگوں کے سر پر ہے۔“

ایک اور مقام پر ارشادِ بانی ہے:

﴿أَطِيعُوا اللَّهَ وَأَطِيعُوا الرَّسُولَ﴾ [النساء: ٥٩]

”تم اللہ تعالیٰ اور اس کے رسول حضرت محمد ﷺ کے تابع دار بن جاؤ۔“

نیز نبی اکرم ﷺ پر اللہ تعالیٰ نے یہ حکم نازل فرمایا کہ آپ لوگوں کو تلقین کریں کہ:

﴿.....فَاتَّقُوا اللَّهَ وَأَطِيعُوْنِ.....﴾ [آل عمران: ٥٠]

”.....تم اللہ کے عذاب سے ڈرتے رہو اور میری تابع داری کرو.....۔“

اس موضوع پر تمیں سے زائد آیات قرآن کریم میں موجود ہیں۔

الغرض ہم نے جو کچھ ذکر کیا ہے اس سے یہ بات ثابت ہوتی ہے کہ رسول اکرم ﷺ کے اوامر و نواعی آپ کی اتباع اور پیروی کرنا ہم پر لازم ہے۔ نیز یہ پیروی اللہ کے حکم سے ہم پر واجب ہے۔ اس معاملہ میں رسول کریم ﷺ کی اطاعت اللہ کی اطاعت متصور ہو گی۔ اور رسول کا حکم اللہ کا حکم تصور ہو گا۔

لہلہ امام یحیٰ کی بات سرا سفریب اور دھوکا ہے!

ہم عنقریب آپ کے لیے وضاحت سے بیان کریں گے کہ قبروں کو اونچا کرنے اور ان پر گنبد اور قبے بنانے کے متعلق احادیث میں کس قدر ممانعت مذکور ہے۔ اور ایسی قبروں کو گرانے اور دیگر قبروں کے برابر کرنے اور ان سے گنبد اور قبے گرانے کے متعلق کتنی حدیثوں میں حکم ہوا ہے۔ اس سے پہلے ہم چند اور باتوں کا ذکر کرتے ہیں جو اس کے لیے بطور تمہید پیش کرتے ہیں۔ بعد ازاں ہم اس کا ذکر کریں گے جو ہمارا مدعا اور مقصود ہے۔ تاکہ جو شخص اس بحث کا مطالعہ کرے تو اسے معلوم ہو جائے کہ امام یحیٰ اور دیگر لوگوں نے جو قبروں پر گنبد اور روپے بنانے کی تائید میں لکھا ہے سرا سفریب اور دھوکا ہے۔ کیونکہ یہ اس کی تردید کرتا ہے۔ جب کہ اس نزاع کا فیصلہ اس قاضی اور نجح کے پاس لیجا یا جائے جس کو اللہ نے قاضی اور نجح مقرر کیا ہے۔ وہ قاضی اور نجح اللہ کی کتاب اور اس کے رسول ﷺ کی سنت ہے۔ لہلہ اسی میں کفایت ہے اور یہی نسخہ مریض کی شفا کے لیے کافی ہے۔ اس کے تمام دلائل بیان کرنے کے بجائے چند ایک دلائل ہی کافی ہیں۔ جو شخص ان دلائل پر غور و فکر کرے گا تو اس کی آنکھیں کھل جائیں گی اور اسے معلوم ہو جائے گا کہ قبروں کو اونچا کرنے میں اور ان پر گنبد بنانے میں اس امت کے لیے کتنا بڑا فریب ہے اور کتنا بڑا فتنہ ہے جو شیطان نے ان کو دیا ہے۔ اس نے پہلی امتوں سے بھی ایسا ہی دھوکا کیا تھا۔

جبیسا کہ اللہ تعالیٰ نے اپنی مقدس کتاب میں اس کا تذکرہ فرمایا ہے۔

لہلہ بت پرستی اور قبر پرستی کا آغاز

سب سے پہلے یہ بیماری قوم نوح میں آئی۔ چنانچہ ارشاد باری تعالیٰ ہے:

﴿قَالَ نُوحُ رَبِّ إِنَّهُمْ عَصُونِيٌّ وَاتَّبَعُوا مَنْ لَمْ يَرِدْهُ مَالُهُ وَوَلَدُهُ إِلَّا

خَسَارًا٥ وَمَكَرُوا مَكْرًا٦ وَقَالُوا لَا تَدْرُنَّ الْهَنْكُمْ وَلَا تَدْرُنَّ وَدًّا وَلَا

سُوَا عَادًا٧ لَا يَغُوثُ وَيَعُوقَ وَنَسْرًا٨﴾ [النوح: ۲۴]

”(کفار سے مایوس ہو کر) حضرت نوح ﷺ یوں دعا کرنے لگے۔ پروردگا! (یہ کافروںگ) میری بات نہیں مانتے۔ یہاں (بتوں) کی پیروی کرنے پر اصرار کرتے ہیں جو ان کے مال و دولت اور اولاد میں افزائش کرنے سے عاجز ہیں۔ البتہ ان کی نحودت سے ان (کفار) کا نقصان ہوتا ہے۔ ان لوگوں نے (میرے ساتھ) بڑے بڑے دعوے کئے ہیں۔ یہ آپس میں ایک دوسرے سے کہتے ہیں تم اپنے معبودوں (کی پوجا) سے ہرگز باز نہ آنا خاص کر سوائے، یعنی غوث اور نصر کی عبادت پر ڈالے رہنا۔“

یہ حضرت آدم ﷺ کی اولاد میں سے نیک لوگ تھے۔ ان کی زندگی میں یہ لوگ ان کے پیروکار تھے۔ جب یہ غوث ہو گئے تو ان کے پیروکاروں نے اکٹھے ہو کر آپس میں مشورہ کیا کہ ہم ان کی تصویریں اور مجسم بنائیں۔ کیونکہ ایسا کرنے سے عبادت میں زیادہ شوق پیدا ہو گا۔ چنانچہ انہوں نے ان بزرگوں کی تصویریں اور مجسم بنائے۔ جب یہ لوگ اس عالم آب و گل سے رخت سفر باندھ کر ملک عدم میں چلے گئے اور ان کی اولاد میں بڑی ہوئیں تو ان سے کہا گیا کہ وہ ان کی پوجا کیا کرتے تھے اور ان سے بارش طلب کرتے تھے۔ اس کی بات سن ان کے پرستار بن گئے آہستہ آہستہ تمام عرب ان کا پچاری بن گیا۔

چنانچہ صحیح بخاری میں حضرت عبد اللہ بن عباس رضی اللہ عنہما کی روایت سے مذکور ہے کہ یہ حضرت نوح ﷺ کی قوم میں سے صالح اور نیک انسان تھے۔ جب یہ غوث ہو گئے تو ان کے پیروکاروں پر مجاور بن کر بیٹھ گئے۔ پھر ان کی تصویریں اور مجسمے بنائے، پھر کچھ زمانہ گزرنے کے بعد ان کی عبادت شروع کر دی گئی۔ [صحیح بخاری: کتاب انفسی]

اس بات کی تصدیق صحیحین اور دیگر کتب حدیث کی اس روایت سے ہوتی ہے جو حضرت عائشہ سے مذکور ہے۔

قبروں پر مسجد بنانے کی ممانعت ﴿۱۷﴾

ایک مرتبہ ام سلمہ رضی اللہ عنہا کو ملک جبشہ میں جانے کا اتفاق ہوا۔ وہاں ایک گرجا گھر دیکھا جو تصویروں اور بتوں سے بھرا پڑا تھا۔ انہوں نے نبی اکرم ﷺ کے سامنے اس گرجے کا ذکر کیا یہ سن کر حضور اکرم ﷺ نے فرمایا:

”یہ لوگ ہیں جب ان میں سے کوئی نیک اور صالح انسان فوت ہو جاتا تو وہ اس کی قبر کو سجدہ

گاہ بنالیتے تھے۔ یوگ اللہ تعالیٰ کے نزدیک بدترین مخلوق ہیں“۔ [صحیح مسلم: ج: اص: ۲۰۱]

ابن جریر رحمہ اللہ نے ﴿افرئیتم اللات والعزی﴾ کی تفسیر بیان کرتے ہوئے ذکر کیا ہے کہ لات ایک ایسا شخص تھا جو حاجیوں کو مستوبھگو کر پلا یا کرتا تھا۔ جب وہ فوت ہو گیا تو لوگ اس کی قبر پر مجاہر بن کر بیٹھ گئے۔ صحیح مسلم میں حضرت جندب بن عبد اللہ بن جلی رضی اللہ عنہ سے مروی ہے کہ میں نے آنحضرت ﷺ سے سنا آپ ﷺ نے اپنی رحلت سے چند روز پہلے فرمایا:

”الا و ان من کان قبلکم کانوا یتخدون قبور انبیائہم مساجد فانی انها کم

عن ذالک“۔ [صحیحین مشکوہ: ج: اص: ۶۹]

”یہری بات غور سے سنو! تم سے پہلے لوگ اپنے انبیاء کی قبروں کو مسجد ہی تصور کرتے تھے۔

خبردار! تم ایسی غلطی مت کرنا۔ میں تم کو ایسا کرنے سے سختی سے منع کرتا ہوں“۔

صحیحین میں حضرت عائشہ رضی اللہ عنہا سے مروی ہے کہ جب اللہ کے حکم سے ملک الموت نبی اکرم ﷺ کی خدمت میں حاضر ہوا تو آپ ﷺ نے اپنی چادر اپنے چہرہ انور سے دور ہٹائی۔ پھر آپ پرشی طاری ہو گئی۔ پھر جب ہوش آیا تو فرمایا:

”لَعْنَ اللَّهِ الْيَهُودُ وَالنَّصَارَىٰ إِتَّخَذُوا قُبُورَ انبِيَائِهِمْ مساجد“۔

[مشکوہ: ص: ۶۹ / صحیح بخاری: ج: ۲: ص: ۶۳۹ / نیل الاوطار: ج: ۴: ص: ۹۷]

”یہود و نصاریٰ پر لعنت خداوندی ہو انہوں نے اپنے انبیاء کی قبروں کو سجدہ گاہ بنالیا“۔

صحیحین میں حضرت عائشہ رضی اللہ عنہا سے مروی ہے کہ نبی کریم ﷺ نے اپنے مرض الموت کے موقعے

پر فرمایا:

”لعن اللہ الیہود والنصاریٰ اتّخذوا قبور انبیائهم مساجد ولو لا ذالک

لأُبْرَزْ قَبْرَهُ غَيْرَانَهُ خَشِى ان يَكُونْ مَسْجِداً“۔ [صحیحین مشکوٰۃ ج: ۱۹: ص ۱۹]

”یہود اور نصاریٰ پر اللہ کی لعنت ہوانہوں نے اپنے انبیاء کی قبروں کو سجدہ گاہ بنالیا۔ حضرت عائشہ رضی اللہ عنہا فرماتی ہیں اگر یہ خدشہ نہ ہوتا کہ لوگ حضور اکرم ﷺ کی قبر مبارک کو سجدہ گاہ بنالیں گے تو آپ ﷺ کی قبر مبارک باہر بنائی جاتی۔ مگر خدشہ تھا کہ اگر ایسا کیا گیا تو آپ کی قبر مبارک سجدہ گاہ بن جائے گی۔“

امام احمد رحمہ اللہ نے اپنی منہ میں حضرت عبد اللہ بن مسعود رضی اللہ عنہ کی روایت سے جید سنن کے ساتھ

ذکر کیا ہے کہ رسول اکرم ﷺ نے فرمایا:

”سب سے برے وہ لوگ ہوں گے جن پر قیامت قائم ہوگی اور وہ لوگ جو قبروں کو مسجدوں کی

حیثیت دیتے ہیں۔“ [الفتح الریانی، ج: ۲۴، ص: ۵۰]

امام احمد اور اہل سنن نے زید بن ثابت کی روایت سے بیان کیا ہے کہ رسول اکرم ﷺ نے ارشاد فرمایا:

”قبروں کی زیارت کرنے والی عورتوں پر قبروں پر مسجدیں بنانے والوں پر اور قبروں پر چراغ

روشن کرنے والوں پر اللہ کی لعنت ہو۔“ [نیل الاوطار، ج: ۴، ص: ۹۷]

قبروں سے گنبد اور قبے گرانے کا حکم

صحیح مسلم اور دیگر کتب حدیث میں ابوالہیان اسدی سے مردی ہے کہ حضرت علی رضی اللہ عنہ نے مجھے بلا کر کہا کہ میں آپ کیوں یہ کام پر مأمور کرتا ہوں جس پر نبی اکرم صلی اللہ علیہ وسلم نے مجھے مأمور کیا تھا۔ آپ صلی اللہ علیہ وسلم نے مجھے حکم فرمایا تھا کہ:

”اے علی! تمہیں جوبت اور تصویر نظر آئے اسے مٹا دو اور جو اونچی قبر دکھائی دے اسے دیگر قبروں کے برابر کر دو۔“ ^(۱) [مشکوٰۃ، ج: ۱ ص: ۴۸ / صحیح مسلم، ج: ۱ ص: ۳۱۲]

(۱) آج سے تقریباً نصف صدی پیشتر جب کہ شاہ خالد مرحوم کے والد شاہ عبدالعزیز مرحوم و مغفور نے زمام حکومت اپنے ہاتھ میں تھامی تو اس حدیث کو مد نظر رکھتے ہوئے سعودی عرب کے قبرستانوں میں جو گنبد اور روٹے نظر آئے مسماں کر دیئے۔ جسے دیکھ کر قبر پرستوں کے قلوب میں رنج و غم کی لہر دوڑ گئی۔ انہوں نے شاہ پر الراہم لگایا کہ انہوں نے اہل بیت، صحابہ کرام اور بزرگان دین کی قبروں کے گنبد اور روٹے کو مسماں کر کے بہت برا کام کیا ہے۔ چنانچہ شاہ کے خلاف نازیبا الفاظ استعمال کیے گئے اور تمام اسلامی ممالک میں کہا گیا کہ شاہ بزرگوں کا بے ادب اور گستاخ ہے۔ شاہ نے جب یہ شور و غوغائی تو بڑے بڑے علماء کو مدد کیا اور ان سے سوال کیا کہ بتاؤ قرآن و سنت کی رو سے میرا قبروں سے گنبد اور قبے گرانا ناجائز ہے؟ پھر کہا اگر آپ قرآن و سنت کی روشنی میں قبروں پر گنبد اور روٹے بنانا ثابت کر دیں تو میں ان سب کے روٹے سونے اور چاندی کے بنانے کے لیے تیار ہوں مگر یہ سن کر تمام لا جواب ہو گئے اور کسی کو کچھ کہنے کی ہمت نہ ہوئی))

قبے اور مزارات گرانے کی شرعی حیثیت

صحیح مسلم میں شامہ صلی اللہ علیہ وسلم بن شفی کی روایت سے بھی ایسی حدیث مذکور ہے۔ اس میں اس بات کی دلیل ہے کہ ہر اوپنی قبر کو جو شریعت کی مقدار سے زائد ہو گر انا لازمی اور فرض ہے۔

قبروں کو اونچا کرنے کی ایک صورت یہ بھی ہے کہ اس پر گنبد بنایا جائے۔ تو ان باتوں کی بلاشبہ اور یقیناً ممانعت ہے۔ اسی لیے نبی اکرم صلی اللہ علیہ وسلم نے حضرت علی رضی اللہ عنہ کو ان کے گرانے پر مأمور کیا تھا۔ ابن حبان نے حضرت جابر رضی اللہ علیہ وسلم کی روایت سے بیان کیا ہے کہ:

”نَهِيٌّ رَسُولُ اللَّهِ عَلَيْهِ وَسَلَّمَ أَنْ يَحْصُصَ الْقَبْرُ وَانْ يَبْنِيَ عَلَيْهِ وَانْ يَوْطَأَهُ“۔ [مشکوٰۃ الجواز: ۱۴۸]

”رسول اکرم صلی اللہ علیہ وسلم نے قبر کو چونے چ کرنے اور اس پر عمارت تعمیر کرنے سے منع فرمایا اور قبر کو روند نے سے بھی منع کیا۔“

صحیح مسلم کی حدیث میں یہ الفاظ زائد آئے ہیں۔

”وَانْ يَكْتَبْ عَلَيْهِ“

”یعنی اس پر کوئی کتبہ لگانے یا عمارت لکھنے سے منع فرمایا۔“

حاکم کہتے ہیں کہ قبر پر کتبہ لگانے کی ممانعت کی حدیث مسلم کی شرط کے مطابق ہے اور یہ حدیث صحیح غریب ہے۔

کسی قبر کے ارد گرد یاوار بنانا منع ہے۔

اس حدیث میں اس بات کی تصریح ہے کہ قبر پر عمارت بنانا منوع ہے۔ اور منع کا اطلاق قبر کے ارد گرد یاوار بنانے پر بھی صادق ہوتا ہے۔ جیسے اکثر لوگ مردوں کی قبروں کے ارد گرد ایک ہاتھ یا اس سے اوپنی دیوار بناتے ہیں کیونکہ یہ تو ناممکن ہے کہ قبر کو مسجد بنایا جائے تو اس سے معلوم ہوتا ہے کہ اس سے مراد قبر کی وہ متصل

جگہ ہے جو اس کے اردو گرد ہوتی ہے جہاں پر دیوار تعمیر کی جاتی ہے۔ اس کا اطلاق گنبدوں، مسجدوں اور بڑے بڑے مزاروں پر بھی ہوتا ہے۔ کیونکہ قبر اس کے وسط میں یا ایک جانب ہوتی ہے۔ جسے معمولی سی سوچ بوجھ ہے وہ اس بات کو اچھی طرح جانتا ہے۔ جیسے کہتے ہیں کہ بادشاہ نے فلاں شہر یا فلاں یا بستی پر فصیل بنائی۔ حالانکہ دیوار کی تعمیر شہر کے چاروں طرف ہوتی ہے بستی یا مکان کے اردو گرد ہوتی ہے۔ اب اس میں کوئی فرق نہیں پڑتا کہ یہ اطراف جہاں پر دیوار تعمیر کی گئی ہے شہر اس کے وسط میں ہو جیسے چھوٹے شہروں، قصبوں اور تنگ مقامات میں ہوتا ہے۔ یا وسط سے کچھ دور ہو جیسے بڑے شہروں اور وسیع مقامات میں ہے۔ جو شخص دعویٰ کرتا ہے کہ اس لفظ کا اطلاق مذکورہ بالا معنی پرنہیں ہوتا وہ لغت عرب سے ناواقف ہے اسے اس بات کا علم ہی نہیں کہ اہل عرب اسے اپنی زبان میں کن معنوں میں استعمال کرتے ہیں۔

﴿الْأَهْلُ الْقُبُورُ لِنُفُعٍ وَنُعْصَانٌ كَا اخْتِيَارٌ نَهِيْنَ﴾

جب یہ بات پایہ ثبوت تک پہنچ گئی تو آپ کے لیے واضح ہو گیا کہ قبروں کو اونچا کرنا ان پر گنبد بنانا، مسجد بنانا اور مزار تعمیر کرنا منع ہے۔ اور ایسا کام کرنے والے کے متعلق نبی اکرم ﷺ نے بھی لعنت فرمائی، کبھی فرمایا اس قوم پر اللہ کا شدید غضب ہوا جنہوں نے اپنے انبیاء کی قبروں کو بجھا کرنا لایا۔ کبھی ان کے لیے یہ بدعا فرمائی کہ ان پر اللہ کا غضب ہو کیونکہ انہوں نے اس کی نافرمانی کی۔ یہ باتیں صحیح حدیث سے ثابت ہیں۔ بعض اوقات اس سے منع فرمایا اور کبھی ان کو گرانے کے لیے کسی آدمی کو بھیجا اور کبھی اس کو یہود و نصاریٰ کا فعل بتایا اور کبھی فرمایا میری قبر کو بت نہ بانا اور کبھی فرمایا میری قبر کو عینہ بانا لیعنی سال پر سال میلے نہ لگانا جیسے اکثر اہل قبور کرتے ہیں وہ ان مردوں سے حسن عقیدت رکھنے والوں کے لیے ایک دن معین کرتے ہیں۔ پھر اس روز تمام لوگ اس قبر کے پاس جمع ہو جاتے ہیں اور وہاں پر قربانیاں کرتے ہیں اور چلے کاٹتے ہیں۔ جیسا کہ ان ذیل اور خسیں اطیع لوگوں کی حرکات شنیعہ سے ہر آدمی واقف ہے۔ ان لوگوں نے اللہ کی عبادت ترک کر دی۔ حالانکہ اس نے ان کو پیدا کیا اور رزق دیا، ہی ان کو مارے گا اور پھر قیامت کو وہی زندہ کرے گا۔ وہ اللہ کے بندوں کے پچاری بن گئے حالانکہ وہ منوں مٹی کے نیچے دے بے پڑے ہیں۔ وہ اپنے نفع

ونقصان پر قادر نہیں اور نہ کسی کی تکلیف دور کرنے کی قدرت رکھتے ہیں۔

جیسا کہ اللہ تعالیٰ نے رسول اکرم ﷺ سے فرمایا کہ آپ لوگوں کو بتلادیں کہ:

﴿لَا أَمْلِكُ لِنَفْسِي نَفْعًا وَلَا ضَرًّا...﴾ [الاعراف: ٧]

”..... مجھے تو اپنے نفع و نقصان کا بھی کوئی اختیار نہیں.....“

اسی طرح اپنی لاڈلی اور چیزیتی بیٹھی حضرت فاطمہ رضی اللہ عنہا سے آپ ﷺ نے فرمایا:

”اے فاطمہ! محمد ﷺ کی بیٹی! میں اللہ کے ہاں تیرے کسی کام نہیں آؤں گا۔“

غود مکیجتی! سیدالبصائر اور اللہ کی برگزیدہ ہستی نے اپنے پروردگار کے حکم کو کیسے وضاحت سے ذکر فرمایا کہ میں اپنے نفع و نقصان کا مالک نہیں۔ جب رسول اکرم ﷺ نے اپنے نفس اور ایسے نزدیک ترین قرابت داروں اور اپنی محبوب ترین بیٹی کے متعلق یہ ارشاد فرمایا تو باقی لوگ جوانیاء کی طرح معصوم نہیں اور نرسول بن کر آئے ہیں ان کا کیا حال ہوگا؟ ان کے متعلق زیادہ سے زیادہ ہم یہ کہہ سکتے ہیں کہ وہ امتِ محمدیہ اور ملتِ اسلامیہ کے افراد ہیں۔ یہ لوگ نہایت عاجز ہیں۔ خود رسول اکرم ﷺ نے اپنے بھروسہ کا اظہار فرمایا۔ اور اپنی امت کو اس کی خبر دی جیسے اللہ تعالیٰ نے آپ ﷺ کے متعلق خبر دی اور آپ ﷺ کو حکم فرمایا کہ لوگوں سے کہہ دیں کہ میں اپنے نفع و نقصان کا اختیار نہیں رکھتا۔ اور اپنے نزدیک ترین قرابت داروں کے کسی کام نہیں آؤں گا۔

کتنی تجب انجیز بات ہے کہ ایک معمولی سا علم اور ادنیٰ معرفت رکھنے والے انسان کے متعلق یہ عقیدہ رکھا جاتا ہے کہ وہ لوگوں کو نفع پہنچانے اور ان کی تکلیف دور کرنے پر قادر ہے۔ حالانکہ وہ اس نبی کی امت کا ایک فرد ہے جس نے اپنے متعلق فرمایا:

”مجھے اپنے نفع و نقصان کا کوئی اختیار نہیں۔“

اور یہ شخص آپ کے پیروکاروں میں سے ایک ہے۔ کیا آپ کے کانوں نے اس سے بڑی گمراہی کی بات کبھی سنی؟ جو قبروں کے پیباری کہتے ہیں؟

﴿إِنَّا لِلَّهِ وَإِنَّا إِلَيْهِ رَاجِعُونَ...﴾

ہم اس کی پوری وضاحت اپنے رسالہ ”الدر النضيد فی اخلاق صلیمة التوحید“ میں کرچکے ہیں۔

ؙ قبروں پر گنبد اور قبے بنانے کے مفاسد ؙ

یہ تینی بات ہے کہ لوگوں میں اس اعتقاد کے پھیلنے کی سب سے بڑی وجہ یہ ہے کہ شیطان نے لوگوں کو قبریں اونچا کرنے کی ترغیب دی اور اس کام کو ان کے لیے نہایت خوبصورت دھکایا اور انہیں ترغیب دی کہ بزرگوں کی قبروں کو غلافوں سے ڈھانپیں اور ان کو چونے لگج بنا کیں۔ اور ان پر نیل بوٹے بنائیں۔ اب جاہل آدمی جب کسی قبر کو دیکھتا ہے کہ اس کی عمارت پر گنبد ہے تو اس میں داخل ہوتا ہے۔ اندر جا کر قبر پر خوبصورت پردے ارغلاف دیکھتا ہے اور پروشنی کرتے ہوئے چراغ بھی اسے نظر آتے ہیں۔ اس کے ارد گرد خوبصوردار انگلی ٹھیکیوں کو دیکھتا ہے۔ ان چیزوں کو دیکھ کر اس کے دل میں صاحب قبر کی تعظیم و تکریم کا خیال پیدا ہوتا ہے۔ اس کا ذہن اس میت کی تعریف بیان کرنے سے قاصر ہتا ہے۔ اس کے دل اور دماغ پر اس کا خوف اور رعب چھا جاتا ہے۔ ان وجوہات کی بناء پر اس کے دل میں شیطانی عقائد جنم لیتے ہیں مسلمانوں کو قابو میں لانے کے لیے شیطان کا یہ سب سے بڑا ہتھکڑا ہے اور لوگوں کو گمراہ کرنے کا مضبوط ترین ذریعہ ہے۔ بدیں وجہ آہستہ آہستہ اس کے پاؤں اسلام سے لڑکھڑانے لگتے ہیں۔ بالآخر نوبت یہاں تک پہنچ جاتی ہے کہ وہ صاحب قبر سے ایسی درخواستیں کرنے لگتا ہے کہ جن کو منظور کرنے کی اللہ کے سوا کسی کو قدرت نہیں۔ اس وقت اس کا نام موحدین کی جماعت سے خارج ہو جاتا ہے اور مشرکین کے زمرہ میں اس کا شمار ہوتا ہے۔

بعض اوقات پہلی مرتبہ قبر کو دیکھتے ہی مرعوب ہو کر شرک میں مبتلا ہو جاتا ہے۔ جب مذکورہ بالا صفت کے مطابق کسی قبر کو دیکھتا ہے تو اس پر سجدہ ریز ہو جاتا ہے اور پہلی ملاقات پر ہی اس کے دل میں یہ تصور پیدا ہو جاتا ہے کہ لوگوں نے اس مردہ کی قبر کا خاص اہتمام کیا ہے۔ اس کی کوئی خاص وجہ ہے، یہ کوئی اللہ کی بزرگ ہستی یا خدا رسیدہ بندے کی قبر ہے۔ لوگ اس سے دینی اور دنیاوی فوائد حاصل کرتے ہیں۔ ایسے بزرگوں کی قبروں کو دیکھ کر اپنے آپ کو حقیر تصور کرتا ہے اور اس کی قبر پر حکمتا ہے۔

لہٰذا صاحب قبر کے متعلق جھوٹی کہانیاں

بعض اوقات شیطان اور اس کے بھائیوں یعنی بنی آدم میں سے ایک جماعت اس کی قبر پر متعین کرتا ہے۔ جوزائرین وہاں آتے ہیں وہ لوگ ان کو دھوکا دیتے ہیں اور ان کے دلوں میں اس کا ہول اور خوف پیدا کرتے ہیں۔ کچھ باتیں اپنی طرف سے بناؤ کر اس میت کی طرف منسوب کرتے ہیں جسے جاہل لوگ سمجھنے سے قادر ہتے ہیں۔ بعض اوقات جھوٹ اور فریب کی کہانی خود بنا کر اسے بزرگوں کی کرامات شمار کرتے ہیں اور اس کی نشر و اشاعت عوام میں کرتے ہیں۔ اپنی مجالس میں ایسی کرامات کا کثرت سے ذکر کرتے ہیں۔ جب لوگوں کے پاس جاتے ہیں تو وہاں پرانی کی زبان پر وہی کہانیاں اور کراماتیں ہوتی ہیں۔

اس طریقہ سے ان کا جھوٹ بکثرت لوگوں میں پھیلتا جاتا ہے اور لوگ اسے حقیقت پر محظوظ کرنے لگتے ہیں۔ جو شخص ان مردوں کے متعلق حسن نظر رکھتا ہے وہ فوراً ان کی باتوں اور کہانیوں کا یقین کر لیتا ہے۔ اور ان کی کذب و افتراء کی کہانیوں کو اس کی عقلی صحیح بادوکرنے میں ذرہ بھر نہیں بچکچا تی۔ وہ جیسے واقعہ اور کہانی سنتا ہے ویسے ہی اپنی مجلسوں میں اس کا ذکر کرتا ہے۔

لہٰذا قبر کی نذر رمانا

اس کا نتیجہ یہ ہوتا ہے کہ جاہل لوگ مشرکانہ عقائد میں مبتلا ہو کر مصیبت عظمی کے پنجے میں پھنس جاتے ہیں۔ اور اپنا عمدہ اور بہترین مال ان کی نذر کرتے ہیں۔ اور وہاں پر خرچ کرتے ہیں کیونکہ ان کے نام پر خرچ کر کے ان سے بہت بڑے فائدے اور ثواب کے امیدوار ہوتے ہیں۔ وہ یہ اعتقاد رکھتے ہیں کہ یہ بہت بڑی عبادت، مفید اطاعت اور مقبول نیکی ہے۔ اس سے ان لوگوں کا مدد عا اور مقصود حاصل ہو جاتا ہے جن کو بنی آدم کی اولاد میں شیطان نے اس قبر پر اپنے چیلے چانٹے بنا رکھا ہوتا ہے۔ یہ عجیب و غریب قسم کے کام ہوتے ہیں۔ یہ لوگوں کے دلوں میں اس کار عب اور خوف ڈالتے ہیں۔ اور کئی قسم کے کذب و افتراء کی داستانیں جوڑتے ہیں۔ تاکہ انہیں جاہل اور نادان لوگوں کا مال حاصل ہو۔ اس ملعون ذریعہ اور شیطانی وسیلہ

سے قبروں کی آمدی میں اضافہ ہوتا ہے۔ قبر کے کے مجاور لوگوں کی دولت ناجائز ذریعے سے اکٹھی کرتے ہیں۔ ان میں سے جو قبروں کے ساتھ گھری عقیدت رکھتے ہیں اگر ان کا قبروں پر وقف کردہ مال کا حساب لگایا جائے تو اس قدر ہو جائے کہ مسلمانوں کے ایک بڑے شہر کے باشندگان کی خواراک کے لیے کافی ہو۔ اگر ان کے باطل نذر انوں کو فروخت کیا جائے تو اتنی رقم حاصل ہو جو نقیروں کی ایک بہت بڑی جماعت کے لیے کافی ہو۔ یہ سب کچھ معصیت اور گناہ ہے۔

چنانچہ ایک صحیح حدیث میں مذکور ہے کہ آنحضرت ﷺ کا ارشاد گرامی ہے:

”لَا وِفَاءَ لِنَذْرٍ فِي مُعْصِيَةٍ“۔ [مشکوہ، ج: ۲، ص: ۲۹۷]

”اللہ کی نافرمانی کی صورت میں کسی نذر کو پورا کرنا جائز نہیں“۔

یہ نذر بھی ایسی ہے کیونکہ اس سے رضائے الہی مقصود ہرگز نہیں ہوتی۔ بلکہ یہ تمام نذریں ایسی ہیں کہ ان کو پورا کرنے والا اللہ کے غصب کو دعوت دیتا ہے اور اس کی ناراضگی مول لیتا ہے۔ کیونکہ یہ نذر مانے والے کے دل میں ایسا اعتناء پیدا کرتی ہے کہ جس کے نتیجے میں وہ مرد دوں کو الوہیت کے درجہ پر تصور کرنے لگتا ہے۔ پھر دین کے معاملہ میں اس کے پاؤں میں استقلال نہیں رہتا اور قدم قدم پر لڑ کھڑا تھا۔ اس کی وجہ یہ ہے کہ جب کوئی شخص اپنا پیارا مال اور دل پسند مال خرچ کرتا ہے تو شیطان اس کے دل میں اس کی محبت اور تعظیم کا بیچ بوتا ہے اور قبر کی تقدیس کا اعتقاد پیدا کرتا ہے۔ صاحب قبر کی تعظیم و تکریم کا جذبہ دل میں ابھارتا ہے۔ اور قبروں پر اس کے اعتقاد میں غلو پیدا کرتا ہے۔ حتیٰ کہ وہ باطل عقائد میں پھنس کر رہ جاتا ہے اور اسلام کی طرف واپس نہیں آتا۔ ایسی ذلت و رسوانی سے ہم اللہ کی پناہ چاہتے ہیں۔

اس میں کوئی شک نہیں کہ اگر کوئی شخص ان فریب خور دہ لوگوں سے مطالبہ کرے کہ جو نذر ان وہ قبر پر دے رہے ہیں وہ کسی نیکی اور اطاعت کے کام پر لگائیں تو وہ ایسا ہرگز نہیں کریں گے۔ بلکہ ایسا کرنے کا ان کے دلوں میں خیال بھی نہیں آئے گا۔

غور کیجئے! شیطان نے ان کو کس قدر بھول بھلیوں میں لگایا ہوا ہے اور گمراہی کے گڑھے میں کیسے گرایا ہے۔ وہ گڑھا ایسا ہے کہ اس میں اندھیرا ہی اندھیرا ہے۔

ؑ قبروں کو اونچا کرنے کی خرابیاں

قبروں کو اونچا کرنے، چونے گج بنانے اور خوبصورت و پختہ بنانے میں کئی خرابیاں ہیں۔ کچھ خرابیوں اور مفاسد کا اوپر ذکر ہو چکا ہے۔ ان کے علاوہ اور کئی خرابیاں اور مفاسد ہیں جو قبروں کو اونچا کرنے والے اسلام کی چار دیواری سے باہر پھینک دیتی ہیں اور دین کے بلند و بالائیلے سے منہ کے بل نیچے گراتی ہیں۔

ایک خرابی یہ بھی ہے کہ ان میں سے اکثر لوگ اپنے عمدہ چوپائے اور بہترین مویشی قبر کے پاس لے جا کر ذبح کرتے ہیں۔ اس کی غرض و غایت ان کا قرب حاصل کرنا ہوتا ہے۔ نیز وہ امید رکھتے ہیں کہ ان سے کچھ فائد حاصل ہو گا۔ ایسی صورت میں قربانی غیر اللہ کے نام پر ہو گی اور بتوں کی عبادت شمار ہو گی۔ کیونکہ کھڑے کئے ہوئے پتھر (جس کو وشن کہتے ہیں) کے پاس قربانی کرنے اور کسی میت کی قبر کے پاس جا کر قربانی کرنے میں کوئی فرق نہیں۔ صرف نام بدلنے سے باطل کو حق و صداقت سے تعبیر نہیں کیا جاسکتا۔ اور نہ ہی حلال و حرام پر کوئی اثر انداز ہو سکتا ہے۔ کیونکہ اگر کوئی شخص شراب کا نام بدل دے اور اسے پے تو اس کے فعل کو معصیت کے دائرہ سے خارج نہیں کر سکتے بلکہ اسے معصیت ہی شمار کریں گے اور اس کا حکم وہی ہو گا جو شراب پینے والے کا ہو گا اس مسئلہ میں تمام مسلمانوں کا اتفاق ہے۔

ؑ قربانی بھی عبادت ہے

اس میں کوئی شک نہیں اللہ کے بندے جو اس کی عبادت کرتے ہیں، قربانی بھی اس کی ایک قسم ہے جیسے عام قربانی، فدیہ، عید کی قربانی وغیرہ۔ تو وہ شخص جو کسی جانور کو قبر پر لے جا کر ذبح کرتا ہے تو اس کی غرض و غایت اس کی تعظیم و تکریم کے سوا کچھ نہیں ہوتا۔ وہ اس سے نفع حاصل کرنا چاہتا ہے۔ اور تکلیف اور معصیت سے محفوظ رہنے کا خواہاں ہوتا ہے۔ اس کے عبادت ہونے میں رائی بھر شک نہیں۔ تیرے لیے یہی برائی کافی ہے کہ تو اس کی بات سنتا ہے۔ ﴿..... لاحول ولا قوة الا بالله العلی العظیم.....﴾

حضرور اکرم صلی اللہ علیہ وسلم فرماتے ہیں:

﴿.....لا عَقْرَفَى الْإِسْلَامُ.....﴾ [سن ابی داؤد باب کراہیۃ الذبح عند القبر ج: ۳، ص: ۲۰۹]

”.....قبروں پر جانور ذبح کرنا اسلام میں جائز نہیں“

عبدالرزاق رحمۃ اللہ علیہ بیان کرتے ہیں کہ لوگ قبروں کے پاس آ کر جانوروں کی قربانیاں کیا کرتے تھے۔ اور اس کی مثل دیگر جانور ذبح کیا کرتے ہیں۔

امام ابو داؤد رحمۃ اللہ علیہ نے اسے صحیح سند کے ساتھ حضرت انس بن مالک رضی اللہ عنہ کی روایت سے بیان کیا ہے۔

﴿.....تَمَامُ بَحْثٍ كَا خَلَاصَهُ.....﴾

یہ آپ جان لیں کہ جو دلائل ہم نے پیش کئے ہیں اور جن کا بطور تمہید ذکر کیا ہے اس پر اکتفا کرتے ہیں۔ اور اس بحث کا دروازہ بند کرتے ہیں۔ کیونکہ یہ پورا پورا فیصلہ کرتی ہے اور دیگر واضح فوائد کی حامل ہے۔ ہم بیان گذہ دہل اعلان کرتے ہیں کہ جو کچھ صاحب المختار نے امام تیجی سے بیان کیا ہے وہ علماء کے غلط اقدام میں سے ہے اور وہ خطا پر ہے۔ جو مجہدوں سے ہوتی رہتی ہیں۔ ہر انسان کا یہی حال ہے کیونکہ وہ خطا کا پتلا ہے۔ اس سے غلطی ہونے کا ہر وقت امکان رہتا ہے۔ مخصوص تو وہی ہو سکتا ہے جسے اللہ رب العزت معمصویت سے نوازے۔ ہر عالم خواہ کتنا بڑا ہوا س کی بات پر عمل کیا جا سکتا ہے اور اسے ترک بھی کیا جا سکتا ہے۔ انصاف کا تقاضا بھی یہی ہے خواہ وہ حق کا زیادہ مبتلاشی ہو اور رہنمائی کرنے اور تاثیر میں بنے نظری ہو۔ پھر بھی اس کی ہربات کو صواب اور درست تصور نہیں کیا جا سکتا۔ حالانکہ ہم دیکھتے ہیں کہ قبروں پر گنبد بنانے کے جواز کا جواں نے فتویٰ دیا ہے تمام علماء نے اس کی مخالفت کی ہے۔ جب ہم اس زمانع کا فیصلہ اس حاکم کے پاس لے جاتے ہیں جس کا اللہ نے حکم فرمایا ہے یعنی کتاب اللہ اور سنت رسول صلی اللہ علیہ وسلم کو اپنا حج اور منصف تسلیم کرتے ہیں تو ہم اس معاملہ میں اس قدر بیلغہ دلائل پاتے ہیں جن کا ذکر ہم گز شنیط سطور میں کرائے ہیں۔ جو علی الاعلان اس کی مخالفت کا ڈھول پیٹ رہے ہیں۔ اس کے کرنے والوں پر لعنت اور پھٹکار ہے۔ اس کے لیے

بد دعا دینا ثابت کرتے ہیں اور اللہ کا سخت غضب ہونے کا ذکر کرتے ہیں۔ مزید برآں یہ شرک کا ذریعہ بنتے ہیں اور مسلمانوں کو ملت اسلامیہ سے خارج کر دیتے ہیں جیسا کہ ہم اس پہلے وضاحت کر چکے ہیں۔ اگر امام تھی کی بات کا قائل کوئی اور امام یا ائمہ ہوتے تو بھی ان کی بات کو صحیح تسلیم نہ کیا جاتا جیسا کہ بحث کے آغاز میں ہم بیان کر چکے ہیں۔ جب دلائل کے بغیر اکثریت کا یہ حال ہے تو جس کا فرد واحد قائل ہوا س کی بات کو کیسے تسلیم کیا جاسکتا ہے۔ حالانکہ رسول اکرم صلی اللہ علیہ وسلم کا فرمان عالیشان ہے:

”من عمل عملاً ليس عليه امرنا فهو رد“۔ [جامع الاصول، ج: ۱، ص: ۱۹۷]

”بُوْنُصُ شَرِيعَتٍ مِّنْ وَهْ كَامَ كَرْتَاهُ بِهِ جُوْ هَمَارَهُ كَامَ كَمَ كَمَ طَابَقَ نَهِيْسُ تَوْهَهْ قَبْلَ عَملَ نَهِيْسُ“۔

قبروں کا اوپنجا کرنا، ان پر گنبد بنانا اور مسجد بنانا ایسے کام ہیں جن کا رسول اکرم صلی اللہ علیہ وسلم نے ہرگز حکم نہیں دیا بلکہ ایسے امور سے منع فرمایا ہے۔ جیسا ہم پہلے ذکر کر چکے ہیں اس لیے قائل کی یہ بات ناقابل تسلیم ہے۔ امام تھی کی بات کیسے تسلیم کی جائے کیونکہ وہ شریعت اسلامیہ کے خلاف ہے۔ شریعت ہر آدمی کی بات کا نام نہیں۔ بلکہ شریعت وہ ہے جو اللہ نے اپنی کتاب میں نازل فرمائی ہے۔ اور اپنے رسول اکرم صلی اللہ علیہ وسلم کے ذریعے اس کی وضاحت فرمائی۔

((بعض لوگ قبروں پر گنبد اور روپنے بنانے کے جواز میں آنحضرت صلی اللہ علیہ وسلم کی قبر مبارک کا حوالہ دیتے ہیں حالانکہ نبی اکرم صلی اللہ علیہ وسلم نے اپنی قبر مبارک پر گنبد بنانے کا ہرگز حکم نہیں فرمایا نہ خلفاء راشدین نے ایسا حکم دیا اور نہ تابعین کے زمانہ میں کسی نے گنبد خضراء بنیا بلکہ آپ کی رحلت کے چھ سو سال تک کسی نے نہیں بنایا۔ اس نے کے بعد مصر کے بادشاہ قلادوں صاحبی نے (جو ملک منصور کے نام سے مشہور تھا) اسے تعمیر کرایا۔ اس نے ۲۷۸ھ میں اسے تعمیر کرایا۔ اس نے اسے علماء سے فتوی لے کر شریعت کے احکام کو ملحوظ خاطر کر کر نہیں بنایا تھا بلکہ سرکاری حیثیت سے بنایا۔ لیکن اہل قبور نے اسے شرعی حیثیت دیدی۔ بریں وجہ اس بادشاہ کے اس فعل کو بطور دلیل پیش کرنا بے معنی ہے۔ کیونکہ قابل قبول وہی دلیل ہے جو کتاب و سنت سے ماخوذ ہو۔ ان کے مقابل شریعت کی نظر میں سب دلائل بیچ اور بے معنی ہیں۔ مزید تحقیق کے لیے ”تحقيق النصرة“ پبلنچیس معاجم دار الحجرۃ، کام طالع فرمائیں۔)) الفلاح بی۔ اے

کسی عالم کی پیروی، خواہ وہ علامہ ہو یا تاجر عالم ہو، جائز نہیں جبکہ وہ کتاب و سنت کے خلاف چلے یا کسی حکم میں خلاف ورزی کرے۔ لیکن غلطی سرزد ہونے کے باوجود وہ اجر کا مستحق ہو گا۔ بشرطیکہ وہ احتجاد کی شرائط پوری کرے۔ مگر کسی کواس کی پیروی کرنا جائز نہیں۔ ہم آغازِ بحث میں اس کی پوری وضاحت کر چکے ہیں۔ اب تکرار سے کوئی فائدہ نہیں۔

امام تیجیٰ کا استدلال اور اس کا جواب ﷺ

امام تیجیٰ کا یہ استدلال کہ مسلمانوں نے گندہ اور روپے قبروں پر تعمیر کئے ہیں لیکن کسی نے ان پر اعتراض نہیں کیا۔ جوان کے جواز کا واضح ثبوت ہے۔

جواب:

ان کی یہ دلیل قابل قبول نہیں۔ کیونکہ مسلمانوں کے علماء ہر زمانہ میں رسول اکرم صلی اللہ علیہ وسلم کی حدیثیں بیان کرتے رہتے ہیں کہ آپ نے ایسا کرنے والے پر لعنت فرمائی ہے اور یہ بھی ثابت کرتے رہتے ہیں کہ شریعت اسلامیہ میں ایسا کام حرام ہے۔ علمائے کرام نے یہ حدیثیں مدارس میں اور قبروں کے محافظوں کے پاس بیان کی ہیں خلف نے سلف سے چھوٹوں نے بڑوں سے اور معلم نے عالم سے یہ حدیثیں سیکھیں۔ صحابہ کرام کے عہد سے آج تک بیان کرتے آئے ہیں۔ محدثین نے اپنی مشہور کتابوں میں ان کا تذکرہ کیا، مؤرخین اور اہل سیر نے تاریخ اور سیرت کی کتابوں میں ذکر کیا ہے۔ تو یہ کیسے کہا جا سکتا ہے کہ مسلمانوں نے ایسا کرنے والے پر اعتراض نہیں کیا۔ حالانکہ سلف اور خلف کے پاس دلائل موجود ہیں جو ان کی نہی اور ممانعت پر دلالت کرتے ہیں اور ایسا کرنے والے کو لعنت کا مستحق ٹھہراتے ہیں۔ ہر زمانہ میں علماء نے ان دلائل کو پیش کیا اور ان امورِ قبیحہ سے لوگوں کو ختنی سے منع کیا۔

لہجہ ائمہ اربعہ کا فتویٰ ﴿۲﴾

امام ابن قیم رحمۃ اللہ علیہ اپنے استاد شیخ تقی الدین شیخ الاسلام ابن تیمیہ رحمۃ اللہ علیہ کے متعلق بیان کرتے ہیں جو سلف صالحین کے بہت بڑے امام ہیں۔ انہوں نے قبروں پر مسجد بنانے کو منوع قرار دیا ہے۔ پھر فرماتے ہیں کہ امام احمد، امام مالک اور امام شافعی رحمۃ اللہ کے شاگردوں نے اسے حرام قرار دیا ہے۔ علماء کی ایک جماعت نے اسے مطلق مکروہ تصور کیا ہے۔ لیکن اسے مکروہ تحریکی پر محول کیا جائے گا۔ ہم ان کے متعلق سوئے ظن نہیں رکھتے بلکہ حق نہیں رکھتے ہیں۔ کیونکہ جس کام کے متعلق تو اتر کے ساتھ نبی وارد ہوئی ہوا اور اس کے کرنے پر لعنت کا ذکر ہو وہ ایسے کام کی اجازت نہیں دے سکتے۔

آپ صلی اللہ علیہ وسلم کے حکم: ! انہوں نے تمام مذاہب کی تصریح کیسے کی ہے۔ یہ اس بات پر دلالت کرتی ہے کہ علماء کے مختلف مذاہب کے باوجود اہل علم کا اس پر اجماع ہو چکا ہے۔ پھر اس کے بعد تین مذاہب کے متعلق واضح کیا ہے کہ وہ اس کی حرمت کے قائل ہیں اور ایک مذہب کے متعلق بیان کیا کہ وہ اسے مکروہ تصور کرتا ہے۔ لیکن اس سے مراد مکروہ تحریکی ہے۔ تو پھر کیسے کہا جا سکتا ہے کہ قبروں پر گنبد اور مزارات بنانا جائز ہے اور ان کے بنانے پر کسی نے اعتراض نہیں کیا۔

لہجہ کسی قبر پر بھی گنبد اور قبہ بنانا جائز نہیں ﴿۳﴾

پھر ذرا غور کیجئے! اہل علم اور اہل فضل کی قبروں پر گنبد اور قبہ بنانا کیسے مستحب قرار دیا جا سکتا ہے۔ حالانکہ حضور اکرم صلی اللہ علیہ وسلم کی یہ حدیث ہے جسے ہم پہلے بھی ذکر کر چکے ہیں۔

~ آپ صلی اللہ علیہ وسلم کا ارشاد گرامی ہے:

”یہ لوگ جب ان میں سے کوئی نیک شخص یا کوئی بزرگ فوت ہو جاتا تو اس کی قبر پر مسجد

بناتے تھے“، [صحیح مسلم، ج: ۱، ص: ۲۰۱]

اس وجہ سے ان پر لعنت فرمائی اور اپنی امت کو ان کی کارروائی سے ڈرایا کہ انہوں نے اپنے نیک لوگوں کی

قبروں کو مسجد کی حیثیت دے رکھی تھی۔ پھر رسول اکرم ﷺ کی ذات گرامی جو سید البشر ہیں تمام مخلوق سے افضل ہیں۔ خاتم الرسل ہیں اور اللہ کی مخلوق میں سب سے برگزیدہ ہستی ہیں۔ آپ نے اپنی امت کو اپنی قبر کو مسجدہ گاہ بنانے یا بات بنانے سے منع فرمایا۔ آپ اپنی امت کے لئے اسوہ حسنہ ہیں۔ اور اہل علم اور اہل فضل کے لیے بھی اسوہ حسنہ ہیں۔ وہ آپ کے افعال اور اقوال کی تختی سے پیروی کرتے رہے۔ وہ امت میں سب سے زیادہ حق دار تھے اور استحقاق رکھتے تھے کہ ان کی پیروی کی جائے۔ مگر امت کے بعض افراد کی اتباع کیسے جائز ہو سکتی ہے حالانکہ ان کے افعال کی اصلاح کی ضرورت ہوتی ہے جبکہ ان کی قبر پر ایسا برا کام کیا جائے۔

بس افضليت کا اصل مرجع رسول اللہ ﷺ کی ذات اقدس ہے۔ آپ کی فضليت کے مقابلہ میں سب فضليتیں ہیچ ہیں اور ان کا کوئی اعتبار نہیں۔ اگر یہ تمام امور رسول اکرم ﷺ کی قبر مبارک پر منع ہیں اور آپ کی قبر مبارک پر ایسے امور شينعہ کرنے والا لعنت کا مستحق ہے تو اس امت کے باقی لوگوں کی قبروں کے متعلق آپ کی کیا رائے ہے!!??!

حرمات کو حلال کرنے اور مکنرات کو جائز قرار دینے کے لیے فضليت کو کوئی دخل نہیں۔

اللہ! ہمیں معاف فرم۔

تمام تعریفیں صرف اللہ رب العزت کی ذات اقدس کے لیے ہیں جس نے ہمیں راہ حق دکھلائی اور حضور اکرم ﷺ کے تابعداروں میں ہونے کی توفیق عنایت فرمائی۔

{وصلى الله على محمد عبد الله ورسوله وعلى آله واصحابه اجمعين}